



విశాఖ స్టీల్ ప్లాంట్లో ఘోర ప్రమాదం

8 మంది కార్మికులు సజీవ దహనం

విశాఖపట్నం, జూన్ 8 (కొత్తపర్తి):

విశాఖపట్నం స్టీల్ ప్లాంట్లో సోమవారం జరిగిన ఘోర అగ్ని ప్రమాదంలో ఎనిమిది మంది కార్మికులు సజీవ దహనమయ్యారు. మరొకరు తీవ్రంగా గాయపడగా, వారి పరిస్థితి విషమంగా ఉన్నట్లు సమాచారం. స్టీల్ మెల్టింగ్ స్టేషన్-2 విభాగంలో హాట్ మెటల్తో ఉన్న ల్యాండ్లింగ్ ట్రాక్కులో ఘోర ప్రమాదం జరిగింది. దీంతో మరుగుతున్న ఉక్కు ప్రవహం కింద పనిచేస్తున్న కార్మికులపై పడటంతో ఈ విషాదం చోటుచేసుకుంది. ప్రమాదం జరిగిన వెంటనే అగ్నిమాపక సిబ్బంది, ప్లాంట్ అధికారులు సంఘటనా స్థలానికి చేరుకుని సహాయక చర్యలు చేపట్టారు. క్షతగాతులను ఆసుపత్రికి తరలించి చికిత్స అందిస్తున్నారు. ప్రమాదానికి గల కారణాలపై అధికారులు విచారణ ప్రారంభించగా, మృతుల సంఖ్య మరింత పెరిగే అవకాశం ఉందనే ఆందోళన వ్యక్తమవుతోంది. స్టీల్ ప్లాంట్లో ఈ ఘటన తీవ్ర విషాదాన్ని నింపింది.

విశాఖ స్టీల్ ప్లాంట్ ప్రమాదంపై సీఎం చంద్రబాబు దిగ్భ్రాంతి

అమరావతి, జూన్ 8 (కొత్తపర్తి):

విశాఖపట్నం స్టీల్ ప్లాంట్లో జరిగిన ఘోర ప్రమాదంపై ఎనిమిది మంది కార్మికులు మృతి చెందడంపై ముఖ్యమంత్రి ఎన్. చంద్రబాబు నాయుడు తీవ్ర దిగ్భ్రాంతి వ్యక్తం చేశారు. ప్రమాద సమాచారం అందిన వెంటనే ఉన్నతాధికారులతో సమీక్ష నిర్వహించిన సీఎం, సహాయక చర్యలను యుద్ధస్థాయిలో చేపట్టాలని ఆదేశించారు. గాయపడిన వారికి అత్యుత్తమ వైద్య సేవలు అందించడంలో పాటు, చిక్కుకున్న వారిని సురక్షితంగా బయటకు తీసుకురావాలని సూచించారు. ప్రమాదం జరిగిన సహాయక చర్యలను స్థానిక మంత్రులు, అధికారులు పర్యవేక్షించాలని ఆదేశించిన సీఎం, బాధితుల కుటుంబాలకు ప్రభుత్వం అన్ని విధాలా అండగా ఉంటుందని తెలిపారు. ప్రమాద తీవ్రత దృష్ట్యా మృతుల సంఖ్య పెరిగే అవకాశం ఉందనే ఆందోళన వ్యక్తమవుతోంది.

కాంతనవారం

PRGI No. APTEL/2010/31893

మంగళవారం
జూన్ 9, 2026

AP & TG

సంపుటి : 16 (Vallume : 16)
| సంచిక : 5 (Issue: 5) |
పేజీలు : 4 (Pages : 4) |
వెల : రూ 2.00/-
(Rs : 2.00/-)



భూ హక్కుల రక్షణే లక్ష్యం

రైతులకు రాజముద్రతో కొత్త పట్టాదారు పాస్ పుస్తకాలు: సీఎం చంద్రబాబు

రైతుల భూ హక్కుల పరిరక్షణే రాష్ట్ర ప్రభుత్వ ప్రధాన లక్ష్యమని ముఖ్యమంత్రి నారా చంద్రబాబు నాయుడు స్పష్టం చేశారు. పశ్చిమగోదావరి జిల్లా సిద్ధాంతంలో నిర్వహించిన 'మీ భూమి-మీ హక్కు' కార్యక్రమంలో పాల్గొన్న ఆయన, ల్యాండ్ ట్రైలింగ్ చట్టాన్ని రద్దు చేసి రైతుల హక్కులను కాపాడమని పేర్కొన్నారు. రాష్ట్రవ్యాప్తంగా 90 లక్షల మందికి తప్పకుండా లక్షల పాస్ పుస్తకాలు అందజేయడమే లక్ష్యంగా పనిచేస్తున్నామని, భూ లికార్లు పారదర్శకత కోసం బ్లాక్చెయిన్ టెక్నాలజీని అమలు చేస్తున్నామని వెల్లడించారు. - కొత్తపర్తి న్యూస్, పశ్చిమగోదావరి(ఆచంట) 2



'మీ భూమి-మీ హక్కు' కార్యక్రమంలో పాల్గొన్న ముఖ్యమంత్రి ల్యాండ్ ట్రైలింగ్ చట్టం రద్దుతో భూ యజమానుల హక్కుల పరిరక్షణ 90 లక్షల మందికి తప్పకుండా లక్షల పాస్ పుస్తకాల జారీ లక్ష్యం రైతులకు సంక్షేమం-అభివృద్ధి రెండింటికీ సమ ప్రాధాన్యం ఆక్యా, వ్యవసాయం, పుడే ప్రాసెసింగ్ రంగాలకు మరింత ప్రోత్సాహం

విద్యానీలో చచ్చిన పురుగు

వినియోగదారుడికి 10 ప్లేట్ల బిర్యానీ ఫ్రీ!


పుదుచ్చేరి వినియోగదారుల కమిషన్ సంచలన తీర్పు రూ.13 వేల పరిహారం చెల్లించాలని రెస్టారెంట్కు ఆదేశం సేవల్లో లోపంగా పరిగణించిన కమిషన్ ఐదు ఆదివారాల్లో 10 ప్లేట్ల చికెన్ బిర్యానీ అందజేయాలి బిర్యానీలో పురుగు ఉన్నట్లు వీడియో ఆధారాలతో నిర్ధారణ



పుదుచ్చేరి, జూన్ 8 (కొత్తపర్తి): బిర్యానీలో చచ్చిన పురుగు కనిపించిన ఘటనలో పుదుచ్చేరి జిల్లా వినియోగదారుల వివాద పరిష్కార కమిషన్ వివాదాన్ని తీర్పు వెలువరించింది. బాధిత వినియోగదారుడికి రూ.13 వేల పరిహారం చెల్లించడంతో పాటు, 10 ప్లేట్ల హైదరాబాద్ చికెన్ బిర్యానీని ఉచితంగా అందించాలని సంబంధిత రెస్టారెంట్ను ఆదేశించింది. వివరాలిక్కే వెళ్తే.. 2025 డిసెంబర్ 8న పి. సుందరకుమార మణికందన్ తన స్నేహితుడితో కలిసి పుదుచ్చేరిలోని బిర్యానీ & Co రెస్టారెంట్కు వెళ్ళాడు. అక్కడ ఆర్డర్ చేసిన చికెన్ బిర్యానీలో చనిపోయిన పురుగు కనిపించడంతో దిగ్భ్రాంతికి గురయ్యాడు. దీనికి సంబంధించిన ఫోటోలు, వీడియోలను సేకరించి రెస్టారెంట్ యాజమాన్యానికి ఫిర్యాదు చేసినప్పటికీ స్పందన రాకపోవడంతో వినియోగదారుల కమిషన్ను (మిగతా 2లో..)

రామోజీరావు అక్షర యోధుడు

వర్తం సంకల్పంగా సీఎం చంద్రబాబు నివాళి అమరావతి, జూన్ 8 (కొత్తపర్తి): రామోజీ గ్రూప్ సంస్థల అధినేత, దివంగత రామోజీ రావు రెండో వర్తం సంకల్పంగా ముఖ్యమంత్రి ఎన్. చంద్రబాబు నాయుడు ఘన నివాళులు అర్పించారు. రామోజీ రావు తెలుగు జాతి గర్వించదగ్గ మహానీయుడు, మీడియా రంగంలో యుగకర్త, అక్షర యోధుడని సీఎం కొనియాడారు. సామాన్య కుటుంబం నుంచి వచ్చి అసామాన్య శిఖరాలను అధిరోహించిన ఆయన మీడియాను ప్రజా చైతన్యానికి వేదికగా మలిచారని పేర్కొన్నారు. విలువలు, క్రమశిక్షణ, నిబద్ధతతో సాగిన రామోజీరావు ప్రస్థానం తరతరాలకు స్ఫూర్తిదాయకమని చంద్రబాబు అన్నారు. పత్రికా రంగం వ్యాపారం కాదని, అది సామాజిక బాధ్యత అని ఆచరణలో చూపిన ఆదర్శవాది రామోజీరావు అని పేర్కొన్నారు. తెలుగు ప్రజలు గర్వించే మీడియా సంస్థలను నిర్మించిన ఆయన స్థానం ప్రజల హృదయాల్లో శాశ్వతంగా నిలిచిపోతుందని సీఎం తెలిపారు.



భారత్ పై నిఘా..

16 నెలల్లో 6 ఉపగ్రహాలు ప్రయోగించిన పాకిస్థాన్

న్యూఢిల్లీ, జూన్ 8 (కొత్తపర్తి): భారత భూభాగాలపై, ముఖ్యంగా జమ్మూకశ్మీర్ ప్రాంతంపై నిఘా కోసం పాకిస్థాన్ తన అంతరిక్ష సామర్థ్యాన్ని వేగంగా విస్తరిస్తోంది. గత 16 నెలల్లో ఏకంగా ఆరు ఎర్త్ ఇన్ఫర్మేషన్ ఉపగ్రహాలను ప్రయోగించినట్లు అంతర్జాతీయ నివేదికలు వెల్లడించాయి. చైనా సహకారంతో పాక్ అంతరిక్ష సంస్థ సుపార్కో ఈ ఉపగ్రహాలను కక్ష్యలోకి ప్రవేశపెట్టింది. అవసరం వంటి పౌర అవసరాల కోసం అని పాకిస్థాన్ చెబుతున్నప్పటికీ, సైనిక కదలికలపై నిఘా ప్రధాన లక్ష్యంగా ఉన్నట్లు నిపుణులు అభిప్రాయపడుతున్నారు. భారత్, పాకిస్థాన్, కశ్మీర్

ప్రాంతాలను తరచూ పర్యవేక్షించే ప్రత్యేక కక్ష్యలో ఒక ఉపగ్రహాన్ని ప్రవేశపెట్టినట్లు వెల్లడింది. ఇదే సమయంలో చైనా-పాకిస్థాన్ సహకారం ఎదుర్కొనేందుకు భారత్ కూడా 'స్పెస్ బెస్ట్ సర్వైలెన్స్ ఫేజ్-III' కింద రూ.27 వేల కోట్ల వ్యయంతో 52 ఉపగ్రహాల కూటమిని ఏర్పాటు చేసే ప్రణాళికను అమలు చేస్తోంది. 2025-2029 మధ్య ఈ ఉపగ్రహాలను ప్రయోగించి సరిహద్దు ప్రాంతాలపై నిరంతర నిఘా ఏర్పాటు చేయనుంది.



మరో రెండు మూడు రోజుల్లో.. తెలంగాణలోకి నైరుతి రుతుపవనాలు

జూన్ 10-12 మధ్య రాష్ట్రంలోకి ప్రవేశించే అవకాశం అరేబియా సముద్రం, బంగాళాఖాతంలో తుపాను అవర్తనల ప్రభావం రుతుపవనాలు రాకతో రైతులకు ఊరట 11వ తేదీ నుంచి రాష్ట్రవ్యాప్తంగా విస్తార వర్షాల సూచన ఈ ఏడాది దేశంలో సాధారణం కంటే తక్కువ వర్షపాతం సమాధి అవకాశం 2



రాత్రి 9 గంటల నుంచి చేప ప్రసాదం వంపిణీ నాంపల్లి ఎగ్జిబిషన్ గ్రౌండ్లో భారీ ఏర్పాట్లు 25 వేల మందికి పైగా భిక్షులు ఇప్పటికే హైదరాబాద్కు చేరిక వెయ్యి మంది పోలీసులతో కట్టబెట్టిన భద్రత ట్రాఫిక్ మళ్లంపులు, ఐదు అంబులెన్సుల ఏర్పాటు పుకార్లు సమ్మద్దు.. అందరికీ సరిపడా ప్రసాదం: సజ్జనార్ 2

పేదల సొంతింటి కల సాకారం..

576 టిడో గృహాల పంపిణీ లబ్ధిదారులు వెంటనే గృహాల్లో చేరాలని మంత్రి బీజే భరత్ పిలుపు ఇప్పటికే 2,500 ఇళ్లు పంపిణీ.. మరో 576 గృహాల అప్పగింపు నీరు, రోడ్లు, భద్రతతో అన్ని మౌలిక సదుపాయాల కల్పనకు హామీ భవిష్యత్తులో 50 వేల జనాభాతో అభివృద్ధి చెందనున్న టిడో టౌన్ పరిశ్రమలతో ఉపాధి అవకాశాలు పెరుగుతాయని అధికారులు వెల్లడి 2

కౌత్తస్వరం

తెలుగు దిన పత్రిక

కర్నూలు - నంద్యాల

మంగళవారం, జూన్ 9, 2026

పేజీ 3



ప్రిన్సిపల్ సెక్రటరీకి హులమొక్క అందజేసిన కలెక్టర్

కర్నూలు, జూన్ 8 (కౌత్తస్వరం):

జిల్లా పర్యటనకు విచ్చేసిన ఎక్సైజ్, గనుల శాఖ ప్రిన్సిపల్ సెక్రటరీ ముఖేష్ కుమార్ మీనాను జిల్లా కలెక్టర్ డా. వి. సిరి మర్యాదపూర్వకంగా కలిసి హులమొక్కను అందజేశారు. ఈ సందర్భంగా జిల్లా పరిపాలనకు సంబంధించిన పలు అంశాలపై స్వల్పంగా చర్చించారు. అధికారులు పాల్గొన్నారు.



తిరుపతి ఎకనామిక్ రిజియన్ తో రాయలసీమ సమగ్రాభివృద్ధికి బాటలు



కర్నూలు జిల్లాలో పరిశ్రమలు, సోలార్ ప్రాజెక్టులు, పట్టణాభివృద్ధిపై ప్రత్యేక దృష్టి పశ్చిమ ప్రాంతాల్లో ప్రభుత్వ భూముల గుర్తింపును ఆదేశాలు ఓర్వకల్లులో డ్రోన్ సిటీ, పుణ్య ప్రాసెసింగ్ యూనిట్ల ఏర్పాటుపై చర్చ పరిశ్రమలకు నీరు, విద్యుత్ వంటి మౌలిక వసతులు తప్పనిసరి: ముఖేష్ కుమార్ మీనా

కలెక్టరేట్లో అధికారులతో సమగ్ర అభివృద్ధి ప్రణాళికలపై సమీక్ష

కర్నూలు, జూన్ 08 (కౌత్తస్వరం): రాయలసీమ జిల్లాలు, నెల్లూరు జిల్లాను కలుపుతూ రాష్ట్ర ప్రభుత్వం ఏర్పాటు

చేసిన తిరుపతి ఎకనామిక్ రిజియన్ సమగ్ర అభివృద్ధికి కీలక వేదికగా నిలుస్తుందని ఎక్సైజ్, గనుల శాఖ ప్రిన్సిపల్ సెక్రటరీ, తిరుపతి ఎకనామిక్ రిజియన్ శాఖల సీఈఓ ముఖేష్ కుమార్ మీనా పేర్కొన్నారు. సోమవారం కర్నూలు కలెక్టరేట్లోని మీన్ కాన్ఫరెన్స్ హాల్లో తిరుపతి ఎకనామిక్ రిజియన్ ఏర్పాటులో భాగంగా జిల్లా సమగ్రాభివృద్ధి, భవిష్యత్ దార్శనికతపై సంబంధిత అధికారులతో ఆయన సమీక్ష సమావేశం నిర్వహించారు. ఈ సందర్భంగా మాట్లాడుతూ.. రాష్ట్రంలోని అన్ని ప్రాంతాలు సమతుల్య అభివృద్ధి సాధించాలనే లక్ష్యంతో ప్రభుత్వం విశాఖపట్నం, అమరావతి, తిరుపతి ఎకనామిక్ రిజియన్ ఏర్పాటు చేసిందిన్నారు. తిరుపతి, నెల్లూరు, చిత్తూరు, అన్నమయ్య, కడప, నంద్యాల, కర్నూలు, అనంతపురం, సత్యసాయి జిల్లాలను కలుపుతూ తిరుపతి ఎకనామిక్ రిజియన్ రూపొందించినట్లు తెలిపారు. ప్రతి ప్రాంతం ప్రత్యేకతలు, సహజ వనరులు, పరిశ్రమలకు అనుకూల పరిస్థితులు, అందుబాటులో ఉన్న మౌలిక సదుపాయాలను పరిగణనలోకి తీసుకుని అభివృద్ధి కార్యచరణ ప్రణాళికలు రూపొందిస్తామని వెల్లడించారు. ఆర్థిక వృద్ధికి దోహదపడే రంగాలను గుర్తించి, వాటి ఆధారంగా భవిష్యత్ కార్యచరణ రూపొందించనున్నట్లు చెప్పారు. అలాగే అభివృద్ధి చోదకాలను పరస్పరం అనుసంధానించేలా సమగ్రవంతమైన లాజిస్టిక్ నెట్వర్క్ అభివృద్ధి చేస్తామని, పట్టణాభివృద్ధి, రవాణా సౌకర్యాలు, మానవ వనరుల అభివృద్ధిని సమన్వయం చేస్తూ సమగ్ర ప్రణాళికలు సిద్ధం చేస్తున్నట్లు పేర్కొన్నారు. జిల్లాలో అన్ని ప్రాంతాలు సమగ్ర

అభివృద్ధి సాధించేలా చర్యలు చేపట్టాలని కలెక్టర్ కు సూచించిన ఆయన, పారిశ్రామిక ప్రాంతాలకు అనుబంధంగా భవిష్యత్ పట్టణాభివృద్ధి కోసం తగిన భూములను ముందుగానే గుర్తించి రిజర్వ్ చేయాలని సూచించారు. పరిశ్రమలతో పాటు నివాస, వాణిజ్య, మౌలిక వసతుల అభివృద్ధిని దృష్టిలో ఉంచుకుని సమగ్ర అర్బన్ డెవలప్ మెంట్ ప్రణాళిక రూపొందించాలని ఆదేశించారు. ఆదోని ప్రాంతంలో పరిశ్రమలు, సోలార్ ప్రాజెక్టుల ఏర్పాటు కోసం ప్రభుత్వ భూములను గుర్తించాలని సూచించిన ఆయన, పరిశ్రమలకు అవసరమైన నీరు, విద్యుత్ వంటి మౌలిక సదుపాయాల కల్పనపై ప్రత్యేక దృష్టి సారించాలని పేర్కొన్నారు. ఓర్వకల్లు నోడల్ పరిశ్రమల స్థాపన, డ్రోన్ సిటీ ఏర్పాటు, పుణ్య ప్రాసెసింగ్ యూనిట్లు, ఎంఎస్ఎంఈ అభివృద్ధి, నీటి పారుదల ప్రాజెక్టులు, పరిశ్రమలకు నీటి సరఫరా తదితర అంశాలపై కలెక్టర్, జాయింట్ కలెక్టర్, అధికారులతో ఆయన విస్తృతంగా చర్చించారు. అనంతపురం కలెక్టర్ డా. వి. సిరి పవర్ పాయింట్ ప్రజెంటేషన్ ద్వారా జిల్లాలో ఏర్పాటు అవుతున్న పరిశ్రమలు, నీటి వనరులు, ఉపాధి అవకాశాలు, అభివృద్ధి కార్యక్రమాల పురోగతి తదితర అంశాలను ప్రిన్సిపల్ సెక్రటరీకి వివరించారు. ఈ సమావేశంలో జాయింట్ కలెక్టర్ నూరల్ ఖమర్, ఆర్ అండ్ బి ఎన్ఈ మహేశ్వర్ రెడ్డి, ఇండస్ట్రియల్ అండ్ కమర్షియల్ డివీజన్ అధికారి సందీప్, ఎయిర్పోర్ట్ డైరెక్టర్ విద్యా సాగర్, సీపీఓ భారతి, ఏపీఎస్సీడీసీఎల్ ఎన్ఈ ప్రదీప్, డిడి మైన్స్ నాగిని తదితరులు పాల్గొన్నారు.

బబటి, జేఈఈ, నీట్ పేర్లతో విద్యా వ్యాపారం చేస్తున్న కళాశాలలపై చర్యలు తీసుకోవాలి

అక్రమ ఫీజుల వసూళ్లపై పీడీఎస్యూ ఆందోళన



కర్నూలు జిల్లా వ్యాప్తంగా కార్పొరేట్, ప్రైవేట్ జూనియర్ కళాశాలలు బబటి, జేఈఈ మెయిన్స్, నీట్ పేర్లకు విద్యార్థుల తల్లిదండ్రుల నుంచి అక్రమంగా ఫీజులు వసూలు చేస్తున్నాయని, అలాంటి కళాశాలల గుర్తింపులను వెంటనే రద్దు చేయాలని పీడీఎస్యూ రాష్ట్ర అధ్యక్షుడు ఎన్.ఎం.డి రఫీ డిమాండ్ చేశారు. సోమవారం సానిట్ కలెక్టరేట్లోని సునయన్ ఆడిటోరియంలో నిర్వహించిన ప్రజా సమన్వయ పరిష్కార వేదిక (పీజీఆర్ఎస్) కార్యక్రమంలో జాయింట్ కలెక్టర్ నూరల్ ఖమర్ కు పీడీఎస్యూ నాయకులు వివరించిన అందజేశారు. ఈ సందర్భంగా ఎన్.ఎం.డి రఫీ మాట్లాడుతూ, జిల్లా వ్యాప్తంగా అనేక కార్పొరేట్, ప్రైవేట్ కళాశాలలు పుస్తకాల పేరుతో వేలాది రూపాయలు అదనంగా వసూలు చేస్తున్నాయని ఆరోపించారు. ఇంటర్ బోర్డు నిబంధనలకు విరుద్ధంగా విద్యార్థుల తల్లిదండ్రులపై ఆర్థిక భారం మోపుతున్నారని విమర్శించారు. ఎం.సిటీ, నీట్, జేఈఈ వంటి ప్రవేశ పరీక్షలకు అవసరమైన అనుమతులు లేకపోయినా, బబటి, జేఈఈ మెయిన్స్, నీట్ కోర్సింగ్ పేరుతో విద్యార్థులను ఆకర్షిస్తూ అందుకునే చెప్పిస్తారని పేర్కొన్నారు. అక్రమంగా వ్యాపారంగా మార్చి లక్షల రూపాయలను సంపాదిస్తున్న కార్పొరేట్ కళాశాలల్లో కనీస సౌకర్యాలు కూడా సరిగా లేవని ఆరోపించారు. ఇంటర్ బోర్డు నిబంధనలకు విరుద్ధంగా సదున్న కళాశాలలను గుర్తించి, వాటి గుర్తింపులను రద్దు చేయాలని విద్యాశాఖ అధికారులను కోరారు. ఒకే బ్రాంచ్ కు అనుమతి తీసుకుని రెండు బ్రాంచ్ లు ఏర్పాటు చేస్తున్న విద్యా సంస్థలపై కూడా విచారణ జరిపి చర్యలు తీసుకోవాలని డిమాండ్ చేశారు. ఈ కార్యక్రమంలో పీడీఎస్యూ జిల్లా సహాయ కార్యదర్శి సోమశేఖర్, జిల్లా ఉపాధ్యక్షుడు షాహిద్, జిల్లా నాయకులు మురీన్సామి, ఉరుకుండు, మనోహర్ తదితరులు పాల్గొన్నారు.

పోలీస్ ప్రజా సమన్వయ పరిష్కార వేదికకు 123 ఫిర్యాదులు

ఫిర్యాదుదారులతో స్వయంగా మాట్లాడిన జిల్లా ఎస్పీ సునీల్ షారాణ్ చట్ట పరిధిలో న్యాయం చేస్తామని భరోసా నిర్ణీత గడువులో ఫిర్యాదుల పరిష్కారానికి అధికారులకు ఆదేశాలు పునరావృతం కాకుండా చర్యలు తీసుకోవాలని సూచన

నంద్యాల జిల్లా పోలీసు కార్యాలయంలో సోమవారం నిర్వహించిన ప్రజా సమన్వయ పరిష్కార వేదిక (పబ్లిక్ గ్రీవెన్స్ రెడ్రెసన్ సిస్టం - PGRS)

కార్యక్రమానికి జిల్లాలోని వివిధ ప్రాంతాల నుంచి వచ్చిన ప్రజల నుంచి మొత్తం 123 ఫిర్యాదులు అందాయి. జిల్లా ఎస్పీ సునీల్ షారాణ్, ఐపీఎస్ స్వయంగా ఫిర్యాదులను స్వీకరించి బాధితులతో మాట్లాడారు. ఈ సందర్భంగా ఫిర్యాదుదారుల సమన్వయ వివరంగా తెలుసుకున్న ఎస్పీ, ప్రతి ఫిర్యాదుపై పూర్తిస్థాయి విచారణ జరిపి చట్టపరమైన పరిధిలో పరిష్కారం చూపేందుకు చర్యలు తీసుకుంటామని హామీ ఇచ్చారు. ఫిర్యాదుల పరిష్కారంలో అధికారులు నిర్లక్ష్యం ప్రదర్శించారని, చట్ట పరంగా పరిష్కరించగల అంశాలను పరిష్కరించాలని ఆదేశించారు. నిర్ణీత గడువులో ఫిర్యాదులను పరిష్కరించి, వాటి పురోగతిపై సంబంధిత వివరాలను జిల్లా ప్రధాన కార్యాలయానికి నివేదించాలని సూచించారు. అదేవిధంగా ఒకే సమస్య ఫిర్యాదులు పునరావృతం కాకుండా ముందస్తు చర్యలు తీసుకోవాలని, ప్రజలకు వేగవంతమైన సేవలు అందించడంపై ప్రత్యేక దృష్టి సారించాలని అధికారులకు ఎస్పీ ఆదేశాలు జారీ చేశారు. ప్రజల సమన్వయ పరిష్కారానికి జిల్లా పోలీసు శాఖ కట్టబడి ఉందని, ప్రజల విశ్వాసాన్ని నిలబెట్టే విధంగా పనిచేస్తామని ఎస్పీ పేర్కొన్నారు.



'ప్రజా ప్రభుత్వానికి రెండేళ్లు' కార్యక్రమం ఘనంగా నిర్వహణ

నంద్యాలలో కూటమి ప్రభుత్వం రెండేళ్ల పాలనపై సమీక్ష అభివృద్ధి, సంక్షేమ కార్యక్రమాలను వివరించిన ఎమ్మెల్యే గిత్త జయసుధా పాల్గొన్న ఆర్థిక మంత్రి పయ్యూవుల కేశవ్, ఎమ్మెల్యే గౌరు చలంతరెడ్డి మంత్రులు, ప్రజాప్రతినిధులు, కూటమి నాయకులు హాజరు



నంద్యాల జిల్లా పోలీసు కార్యాలయంలో సోమవారం నిర్వహించిన ప్రజా సమన్వయ పరిష్కార వేదిక (పబ్లిక్ గ్రీవెన్స్ రెడ్రెసన్ సిస్టం - PGRS) కార్యక్రమాన్ని నిర్వహించారు. ఈ కార్యక్రమంలో రాష్ట్ర ఆర్థిక శాఖ మంత్రి, నంద్యాల జిల్లా ఇన్చార్జ్ మంత్రి పయ్యూవుల కేశవ్, పాణ్యం ఎమ్మెల్యే, జిల్లా డిడిపీ అధ్యక్షులూ గౌరు చలంతరెడ్డి కలిసి సందీకొన్నారు. ఎమ్మెల్యే గిత్త జయసుధా పాల్గొన్నారు. ఈ సందర్భంగా ఎమ్మెల్యే గిత్త జయసుధా మాట్లాడుతూ కూటమి ప్రభుత్వం రెండేళ్ల పాలనలో రాష్ట్ర అభివృద్ధి, ప్రజా సంక్షేమాన్ని లక్ష్యంగా పెట్టుకుని చేపట్టిన పలు కార్యక్రమాలు, సంక్షేమ పథకాలు, ప్రజా సేవా కార్యక్రమాలను వివరించారు. ప్రజలకు మెరుగైన పాలన అందించడమే ప్రభుత్వ ప్రధాన లక్ష్యమని పేర్కొన్నారు. రాష్ట్ర ప్రభుత్వం అమలు చేస్తున్న సంక్షేమ పథకాలు, మౌలిక వసతుల అభివృద్ధి కార్యక్రమాల ప్రజల జీవితాల్లో సానుకూల మార్పులు తీసుకొస్తున్నాయని ఆయన అన్నారు. భవిష్యత్తులో కూడా ప్రజా సంక్షేమం, అభివృద్ధికి ప్రభుత్వం మరింత ప్రాధాన్యత ఇస్తుందని తెలిపారు. ఈ కార్యక్రమంలో రోడ్డు, భవన శాఖ మంత్రి బి.సి. జనార్దన్ రెడ్డి, మైనారిటీ సంక్షేమ శాఖ మంత్రి మహమ్మద్ ఫరూఖ్, నంద్యాల జిల్లా ప్రజాప్రతినిధులు, కూటమి నాయకులు, కార్యకర్తలు పెద్ద సంఖ్యలో పాల్గొన్నారు.

మత్తు మాదక ద్రవ్యాలు దేశ భవిష్యత్తుకు పెనుముప్పు

త్రగ్గకు దూరంగా ఉండాలని యువతకు వన్ టౌన్ సీబి మారుతి శంకర్ పిలుపు దేశాన్ని ప్రేమించేవారు త్రగ్గ ముట్టరని అవగాహన గ్రంథాలయాల జీవితాలను మార్చే జ్ఞాన మందిరాలని వ్యాఖ్య నారో టెర్రలజుకు విద్యార్థులకు వివరణ త్రగ్గ సమాచారానికి ఈగల్ టోల్ ఫ్రీ నంబర్ 1972 పుస్తక పఠనం, క్రీడలతో మంచి భవిష్యత్తు సాధించాలని సూచన

కర్నూలు, జూన్ 8 (కౌత్తస్వరం): మత్తు మాదక ద్రవ్యాల వల్ల యువత భవిష్యత్తు ప్రమాదంలో పడుతోందని, త్రగ్గ సమాచారానికి, దేశానికి పెనుముప్పుగా మారాయని కర్నూలు వన్ టౌన్ సీబి మారుతి శంకర్ పేర్కొన్నారు. సోమవారం జిల్లా కేంద్ర గ్రంథాలయంలో నిర్వహించిన అవగాహన కార్యక్రమంలో పాల్గొని గ్రంథాలయానికి వచ్చిన పుస్తక ప్రీయులు, విద్యార్థులకు త్రగ్గ దుష్ఫలితాలపై అవగాహన కల్పించారు. ఈ సందర్భంగా ఆయన మాట్లాడుతూ.. దేశాన్ని ప్రేమించేవారు త్రగ్గకు దూరంగా ఉంటారని అన్నారు. ప్రస్తుతం పాఠశాలలు, కళాశాలలు, విశ్వవిద్యాలయాల్లోనే కాకుండా ఉద్యోగాలు, సాధారణ ప్రజలు కూడా త్రగ్గ బారిన పడుతున్నారని ఆందోళన వ్యక్తం చేశారు. త్రగ్గ కొనుగోలుకు వెచ్చించే డబ్బు ఉగ్రవాదులు, నక్సలైట్లకు చేరి ఆయుధాల కొనుగోలుకు ఉపయోగపడుతుందని, దీనినే నారో టెర్రలజు అంటారని వివరించారు.



గ్రంథాలయం సాధారణ స్థలం కాదని, జీవితాలను మార్చే జ్ఞాన మందిరమని పేర్కొన్నారు. డాక్టర్ బి.ఆర్. అంజెల్, డాక్టర్ ఏపీజే అబ్దుల్ కలాం, మహాత్మా గాంధీ వంటి మహనీయులు గ్రంథాలయాల్లో చదువుకుని ఉన్నత స్థాయికి ఎదిగారని గుర్తుచేశారు. ఈగల్ టీం హెడ్ కానిస్టేబుల్ ఎలీషా మాట్లాడుతూ.. యువత గ్రంథాలయాలు, క్రీడల వైపు మొగ్గు చూపి త్రగ్గను తరిమికొట్టాలని సూచించారు. ఒత్తిడి సమయంలో మత్తు పదార్థాల వైపు కాకుండా పుస్తక పఠనాన్ని అలవాటు చేసుకోవాలని సూచించారు. త్రగ్గకు సంబంధించిన సమాచారం ఉంటే ఈగల్ టోల్ ఫ్రీ నంబర్ 1972కు తెలియజేయాలని కోరారు. ఎన్.డి.పీ.సి. చట్టం-1985పై అవగాహన కల్పించిన అధికారులు,

ఈగల్ టీం చేపడుతున్న చర్యలను వివరించారు. జిల్లాల రాష్ట్రంలోని పలు పట్టణాల్లో చదువుకున్న యువకులు త్రగ్గ కేసుల్లో ఇరుక్కొని జీవితాలను నాశనం చేసుకున్న ఘటనలను ప్రస్తావించి, యువత తమ భవిష్యత్తును బంగారు బాటలో నడిపించాలని సూచించారు. త్రగ్గ ఫ్యాషన్ గా ప్రారంభమై బానిసత్వానికి దారితీస్తుందని, చివరకు ఆరోగ్యాన్ని, కుటుంబాన్ని, జీవితాన్ని నాశనం చేస్తుందని హెచ్చరించారు. మత్తు పదార్థాలకు దూరంగా ఉండి ఆరోగ్యకరమైన జీవనశైలిని అలవర్చుకోవాలని పిలుపునిచ్చారు. ఈ కార్యక్రమంలో కానిస్టేబుల్ రమేష్, మానూం వలి, గ్రంథాలయ కార్యదర్శి ప్రకాష్, సిబ్బంది, విద్యార్థులు పాల్గొన్నారు.





రాక్ గార్డెన్లో యోగాంధ్ర కార్యక్రమం

కర్నూలు, జూన్ 8 (కొత్త స్వరం):

రాష్ట్ర ప్రభుత్వం ప్రతిష్ఠాత్మకంగా నిర్వహిస్తున్న “యోగాంధ్ర” కార్యక్రమంలో భాగంగా ఓర్యకల్ల మండలంలోని రాక్ గార్డెన్లో నిర్వహించిన పర్యాటక యోగా కార్యక్రమంలో జిల్లా కలెక్టర్ డా.ఎ.సిరి, జాయింట్ కలెక్టర్ సూరుల్ ఖమర్ పాల్గొన్నారు. ఈ కార్యక్రమంలో అధికారులు, యోగాభ్యాసకులు పాల్గొని యోగా సాధన చేశారు.

యోగా ద్వారా శారీరక, మానసిక ఆరోగ్యం మెరుగుపడుతుందని అధికారులు పేర్కొన్నారు.

కౌత్త స్వరం

తెలుగు దిన పత్రిక

కర్నూలు - నంద్యాల

మంగళవారం, జూన్ 9, 2026

పేజీ 4



ఆహార భద్రతతోనే ఆరోగ్య వంతమైన సమాజం



కర్నూలు, జూన్ 08 (కొత్త స్వరం):

ప్రపంచ ఆహార భద్రత దినోత్సవాన్ని పురస్కరించుకుని జిల్లా న్యాయ సేవాధికారి సంస్థ ఆధ్వర్యంలో సోమవారం అవగాహన కార్యక్రమం నిర్వహించారు. జాతీయ, రాష్ట్ర న్యాయ సేవాధికారి సంస్థల ఆదేశాల మేరకు జిల్లా ప్రధాన న్యాయమూర్తి, జిల్లా న్యాయ సేవాధికారి సంస్థ అధ్యక్షులు జి. కణ్ణె, కార్యదర్శి బి. లీలా వెంకట శేషాద్రి నూచనలతో న్యాయ సేవాధికారి సంస్థ సమావేశ భవనంలో ఈ కార్యక్రమం జరిగింది. కార్యక్రమంలో శాశ్వత లోక్ అదాలత్ చైర్మన్ వెంకట హరినాథ్ మాట్లాడుతూ ఆహారం సురక్షితంగా ఉండటం ప్రతి మనిషి ఆరోగ్యానికి అత్యంత అవసరమని పేర్కొన్నారు. కలుషిత ఆహారం అనేక రకాల వ్యాధులకు కారణమవుతుందని, ఆహార తయారీ, నిల్వ, రవాణా, విక్రయాల్లో పరిశుభ్రత పాటించాలని సూచించారు. ప్రతి వ్యక్తి ఆహార భద్రతా ప్రమాణాలపై అవగాహన పెంచుకోవాలని పిలుపునిచ్చారు. చీఫ్ లీగల్ ఎయిడ్ కౌన్సిల్ శివరామకృష్ణ రావు మాట్లాడుతూ పిల్లలు, వృద్ధులు, గర్భిణీలు సురక్షితమైన ఆహారాన్ని మాత్రమే తీసుకోవాలని సూచించారు. ఆరోగ్య పరిరక్షణలో ఆహార భద్రత పాత్ర పోషిస్తుందని తెలిపారు. ఫుడ్ సేఫ్టీ ఆఫీసర్ రాజగోపాల్ మాట్లాడుతూ గడువు ముగిసిన ఆహార పదార్థాలను వినియోగం చేయడం హెచ్చరించారు. పండ్లు, కూరగాయలను శుభ్రంగా కడిగి ఉపయోగించాలని, తాగునీరు పరిశుభ్రంగా ఉండేలా జాగ్రత్తలు తీసుకోవాలని సూచించారు. ఆహార వ్యర్థాలను తగినచందం కూడా ఆహార భద్రతలో భాగమేనని పేర్కొన్నారు. ప్రభుత్వ శాఖలు, స్వచ్ఛంద సంస్థలు ప్రజల్లో ఆహార భద్రతపై అవగాహన కల్పించాలని, ఆహార భద్రత ద్వారా ఆరోగ్యవంతమైన సమాజాన్ని నిర్మించవచ్చని వక్రలు అభిప్రాయపడ్డారు. పాఠశాలలు, కళాశాలల్లో ప్రత్యేక అవగాహన కార్యక్రమాలు నిర్వహించాలని, ఆహార నాణ్యతను నిర్ధారించడం ప్రతి వ్యాపారి బాధ్యత అని పేర్కొన్నారు. అనంతరం జిల్లా న్యాయ సేవాధికారి సంస్థ, లయన్స్ క్లబ్ ఆఫ్ కర్నూల్ మెల్బిన్ జోన్స్, నేషనల్ హ్యూమన్ రైట్స్ సొసైటీ జస్టిస్ కౌన్సిల్ ఆఫ్ ఇండియా, సైన్ యూత్ ఫర్ కల్చర్ అండ్ ఎడ్యుకేషన్ సొసైటీ స సంయుక్త ఆధ్వర్యంలో ప్రపంచ ఆహార భద్రతా దినోత్సవ ప్రచార గోడవ్రతలను ఆవిష్కరించారు. ఈ కార్యక్రమంలో లయన్ డాక్టర్ రాయపాటి శ్రీనివాస్, ప్యానల్ అడ్వకేట్లు, పాఠశాల లీగల్ డాక్టర్లు, వివిధ సంస్థల ప్రతినిధులు పాల్గొన్నారు.

రాత్రివేళల్లో విజిబుల్ పోలీసింగ్ ముమ్మరం

రోడ్డు ప్రమాదాల నివారణకు 'స్టాప్ - వాచ్ అండ్ గో' కార్యక్రమం జాతీయ రహదారులపై దైవరక్ష విశ్రాంతి కల్పిస్తున్న పోలీసులు అలసటతో డ్రైవింగ్ చేయొద్దని అవగాహన నిబంధనలు ఉల్లంఘించే వాహనాలపై కఠిన చర్యలకు హెచ్చరిక

కర్నూలు, జూన్ 8 (కొత్త స్వరం):

రోడ్డు ప్రమాదాల నివారణతో పాటు శాంతిభద్రతల పరిరక్షణ లక్ష్యంగా కర్నూలు జిల్లా పోలీసులు రాత్రివేళల్లో విజిబుల్ పోలీసింగ్ ముమ్మరం చేశారు. జిల్లా ఎస్పీ విశ్రాంతి పాటిల్, ఐపీఎస్ ఆదేశాల మేరకు ప్రధాన కూడళ్లు, జాతీయ రహదారులు, రద్దీ ప్రాంతాలు, అనుమానాస్పద ప్రాంతాల్లో ప్రత్యేక తనిఖీలు నిర్వహిస్తున్నారు. రాత్రి సుంద్ర తెలువారుజాము వరకు కొనసాగుతున్న ఈ తనిఖీల్లో లారీలు, బస్సులు మరియు ఇతర వాహనాలను నిలిపి డ్రైవర్లకు విశ్రాంతి కల్పిస్తున్నారు. అలసటతో వాహనాలు నడపడం వల్ల ప్రమాదాలు జరిగే అవకాశం ఎక్కువగా ఉండటంతో 'స్టాప్ - వాచ్ అండ్ గో' కార్యక్రమంను అమలు చేస్తున్నట్లు పోలీసులు తెలిపారు. ఈ కార్యక్రమంలో భాగంగా డ్రైవర్లు కొంతసేపు విశ్రాంతి తీసుకునేలా చేసి, నీటితో ముఖం కడుక్కొని అప్రమత్తంగా ప్రయాణం కొనసాగించేలా సూచనలు చేస్తున్నారు. రహదారి భద్రతపై అవగాహన కల్పిస్తూ ప్రమాదాల నివారణకు చర్యలు చేపడుతున్నారు. అలాగే అతివేగంగా వాహనాలు నడపడం, రాంగ్ రూల్లో ప్రయాణించడం, అధిక ప్రయాణికులతో వాహనాలు నడపడం వంటి ఉల్లంఘనలకు పాల్పడే డ్రైవర్లపై కఠిన చర్యలు తీసుకుంటామని పోలీసులు హెచ్చరించారు. జిల్లాలో శాంతిభద్రతల పరిరక్షణతో పాటు రోడ్డు ప్రమాదాల నివారణకు ఇలాంటి ప్రత్యేక చర్యలు నిరంతరం కొనసాగుతాయని పోలీసులు వెల్లడించారు.



అర్బీలను గడువులోపు నాణ్యతతో పరిష్కరించాలి

అర్బీలను సంతుష్టి చెందేలా చర్యలు తీసుకోవాలి: జిల్లా కలెక్టర్ డా.ఎ.సిరి

పీజీఆర్ఎస్లో ప్రజల నుంచి వినతులు స్వీకరించిన కలెక్టర్

వికలాంగులు, వృద్ధుల సమస్యలను స్వయంగా అడిగి తెలుసుకున్న జిల్లా కలెక్టర్

ఫిర్యాదులన్నీ అదే రోజు ఆన్లైన్లో నమోదు చేయాలని ఆదేశం

నిర్లక్ష్యం వహించే అధికారులపై కఠిన చర్యల హెచ్చరిక

పెండింగ్ లేకుండా అర్బీల పరిష్కారంపై ప్రత్యేక దృష్టి

కర్నూలు, జూన్ 8 (కొత్త స్వరం):

ప్రజల నుంచి అందిన అర్బీలను నిరేఖించిన గడువులోపు నాణ్యతతో పరిష్కరించేలా అధికారులు చర్యలు చేపట్టాలని జిల్లా కలెక్టర్ డా.ఎ.సిరి ఆదేశించారు. సోమవారం కలెక్టరేట్లోని సునయన్ ఆడిటోరియంలో నిర్వహించిన ప్రజా సమస్యల పరిష్కార వేదిక (పబ్లిక్ గ్రీవెన్స్ రెజిస్టర్ స్కెమ్ - పీజీఆర్ఎస్) కార్యక్రమంలో ఆమె జాయింట్ కలెక్టర్తో కలిసి ప్రజల నుంచి వినతులను స్వీకరించారు. ఈ సందర్భంగా వికలాంగులు, వృద్ధులతో కలెక్టర్ స్వయంగా మాట్లాడి వారి సమస్యలను తెలుసుకున్నారు. అందిన అర్బీలను పరిశీలించి సమస్యల పరిష్కారానికి తగిన చర్యలు తీసుకుంటామని హామీ ఇచ్చారు. గ్రీవెన్స్ స్వీకరణ ప్రక్రియ పూర్తయిన వెంటనే అన్ని ఫిర్యాదులను అదే రోజు ఆన్లైన్లో నమోదు చేయాలని అధికారులను ఆదేశించారు. పీజీఆర్ఎస్లో వచ్చిన అర్బీల పరిష్కారంలో ఎలాంటి నిర్లక్ష్యం ఉండకూడదని స్పష్టం చేశారు. విడుదలైన అసత్య ప్రదర్శించే అధికారులపై కఠిన చర్యలు తీసుకుంటామని హెచ్చరించారు. హాచ్ పోటీలు అర్బీలను స్వయంగా ఫోన్ చేసి సమస్య పరిష్కారంపై సమాచారం ఇవ్వాలని, పరిష్కారం సాధ్యం కాకపోతే కారణాలను వివరించాలని సూచించారు. పీజీఆర్ఎస్ లాగిన్లో పరిష్కరించిన అర్బీలను పెండింగ్ లేకుండా అడిట్ చేయాలని ఆదేశించారు. ప్రజల నుంచి వచ్చే ఫీడ్ బ్యాక్ను పరిగణనలోకి తీసుకుని

సమస్యల పరిష్కారం మరింత నాణ్యంగా ఉండేలా చర్యలు చేపట్టాలని పేర్కొన్నారు. ఏ ఒక్క అర్బీ కూడా నిర్దేశిత గడువు (ఎన్ఎల్ఓ) దాటకూడదని, రి-ఓపెన్ అయ్యే పరిస్థితి రాకూడదని స్పష్టం చేశారు. అధికారులు అర్బీలను పరిష్కరించే మార్గాన్ని, సహాయభూతితో వ్యవహరించాలని సూచించారు. ఈ కార్యక్రమంలో జాయింట్ కలెక్టర్ సూరుల్ ఖమర్, డిఆర్వో సి. వెంకట నారాయణమ్మ, డిఆర్డీపి పీడి రమణారెడ్డి, స్పెషల్ డిప్యూటీ కలెక్టర్ రామసుబ్బయ్యతో పాటు వివిధ శాఖల జిల్లా అధికారులు పాల్గొన్నారు.



ఎరువుల పంపిణీలో.. పారదర్శకతకు పెద్దపీట

కర్నూలు జిల్లాలో ఎరువుల పంపిణీ ప్రక్రియను పరిశీలించిన జిల్లా వ్యవసాయ అధికారి



ఆధారిత ఆధారిత బుకింగ్ విధానంతో రైతులకు సులభతరం

APAIMS యాప్ ద్వారానే ఎరువుల విక్రయాలు నిర్వహించాలని ఆదేశం

యూరియా, డీపీపీ నిల్వలు సమృద్ధిగా ఉన్నాయని వెల్లడి

రైతులకు కొరత లేకుండా ఎరువుల సరఫరాపై ప్రత్యేక దృష్టి

రైతు సేవా కేంద్రాలు, డీలర్ల పనితీరును తనిఖీ చేసిన అధికారులు

కర్నూలు, జూన్ 08 (కొత్త స్వరం):

కర్నూలు జిల్లాలో రైతులకు ఎరువుల పంపిణీ నక్రమంగా జరుగుతోందని జిల్లా వ్యవసాయ అధికారి శ్రీమతి పి.ఎల్. వరలక్ష్మి తెలిపారు. సోమవారం కర్నూలు మండలంలోని మానా గ్రోవర్ సెంటర్, శివ రామకృష్ణ పెర్ఫెక్ట్, కల్లూరు మండలంలోని లక్ష్మీపురం రైతు సేవా కేంద్రాన్ని సందర్శించిన ఆమె ఎరువుల నిల్వలు, విక్రయాల నమోదు, రైతుల బుకింగ్ ప్రక్రియ, APAIMS యాప్ అమలును పరిశీలించారు. ఈ సందర్భంగా ఆమె మాట్లాడుతూ రాష్ట్ర ప్రభుత్వం ప్రవేశపె

ట్టిన ఆధారిత ఆధారిత ఎరువుల బుకింగ్ విధానం ద్వారా ఎరువుల పంపిణీలో పూర్తి పారదర్శకత, జవాబుదారీతనం తీసుకువచ్చినట్లు తెలిపారు. రైతు సేవా కేంద్రాల్లో అగ్రికల్చర్ అసిస్టెంట్లు, సహకార సంఘాల (PACS) సిబ్బంది, లైసెన్స్ డిల్లెర్ల డీలర్ల రైతుల భూ వివరాలను ధృవీకరించి APAIMS పోర్టల్లో నమోదు చేస్తున్నారని చెప్పారు. రైతులు తమ ఆధారిత నంబర్ ద్వారా ధృవీకరణ పూర్తి చేసుకుని అవసరమైన ఎరువులను ముందస్తుగా బుక్ చేసుకునే అవకాశం కల్పించబడిందన్నారు. అలాగే తమకు అనుకూలమైన ఎరువుల విక్రయ కేంద్రాన్ని ఎంపిక చేసుకుని అక్కడ నుంచే ఎరువులు పొందవచ్చని వివరించారు. అన్ని రిజిస్టర్ ఎరువుల డీలర్లు, విక్రయ కేంద్రాలు తప్పనిసరిగా APAIMS యాప్ ద్వారానే ఎరువుల విక్రయాలు నిర్వహించాలని ఆమె ఆదేశించారు. రైతుల ఆధారిత ధృవీకరణ అనంతరం OTP ఆధారంగా మాత్రమే విక్రయాలు చేపట్టాలని, ఎల్లీ పరిస్థితుల్లోనూ మాన్యువల్ విక్రయాలు చేయరాదని స్పష్టం చేశారు. రైతులకు ఎరువుల సరఫరాలో ఎలాంటి ఇబ్బందులు తలెత్తకుండా రిజిస్టర్ డీలర్లు, PACS సిబ్బంది, రైతు సేవా కేంద్రాల సిబ్బంది సమన్వయంతో పనిచేయాలని సూచించారు. ఈ సందర్భంగా ఎరువుల స్టాక్ రిజిస్ట్రర్లు, విక్రయాల నమోదు పత్రాలు, APAIMS పోర్టల్లో నమోదైన వివరాలను పరిశీలించి సరిబరితం అధికారులకు పలు సూచనలు చేశారు. రైతులకు అవసరమైన సమయంలో ఎరువులు అందుబాటులో ఉండేలా చర్యలు తీసుకోవాలని ఆదేశించిన ఆమె, జిల్లాలో యూరియా, డీపీపీతో పాటు ఇతర రసాయన ఎరువుల నిల్వలు సమృద్ధిగా ఉన్నాయని తెలిపారు. ఎరువుల కొరత లేదని, రైతులు అందోళన చెందాల్సిన అవసరం లేదని స్పష్టం చేశారు. ఈ కార్యక్రమంలో సంబంధిత వ్యవసాయ శాఖ అధికారులు, రైతు సేవా కేంద్రాల సిబ్బంది, PACS ప్రతినిధులు, ఎరువుల డీలర్లు పాల్గొన్నారు.

'చంద్రబాబు వెన్నుపోటుకు రెండేళ్లు' కార్యక్రమం నిర్వహించిన వైఎస్సార్సీపీ

ఎన్నికల హామీలు అమలు కాలేదని కూటమి ప్రభుత్వంపై విమర్శలు 'ఆడబడ్డ నిధి, నిరుద్యోగ భృతి ఇప్పటికీ అమలు కాలేదు' బ్లాక్ బెలాన్లు ఎగరవేసి నిరసన తెలిపిన పార్టీ నేతలు ప్రజల తరఫున పోరాటం కొనసాగిస్తామని డా. సుదీర్ దారా వెల్లడి

నందికొట్కూరు, జూన్ 8 (కొత్త స్వరం):

నందికొట్కూరు వైఎస్సార్సీపీ కార్యాలయంలో పార్టీ సమన్వయకర్త డా. సుదీర్ దారా ఆధ్వర్యంలో 'చంద్రబాబు వెన్నుపోటుకు రెండేళ్లు' కార్యక్రమాన్ని నిర్వహించారు. ఈ సందర్భంగా కూటమి ప్రభుత్వం అధికారంలోకి వచ్చిన తర్వాత రాష్ట్రంలో అభివృద్ధి కార్యక్రమాలు జరగలేదని, ఎన్నికల సమయంలో ఇచ్చిన హామీలు అమలు కాలేదని పార్టీ నాయకులు విమర్శించారు. కార్యక్రమంలో భాగంగా రాష్ట్రంలో మహిళలకు విద్యార్థి బండ్లు, రైతుల సమస్యలు, యూరియా కొరత, పంటలకు గిట్టుబాటు ధరలు లేకపోవడం, బీమా సౌకర్యాలలోపం తదితర అంశాలను ప్రస్తావించి చంద్రబాబు ప్రభుత్వంపై విమర్శలు గుప్పించారు. విజయలక్ష్మి ప్రధానంగా ద్వారా పార్టీ నేతలు, కార్యకర్తలకు ప్రభుత్వ వైఫల్యాలను వివరించారు. ఈ సందర్భంగా డా. సుదీర్ దారా మాట్లాడుతూ టీడీపీని 'శ్రీ ఇన్ వన్ పార్టీ'గా అభివర్ణించారు. మోడీ, పవన్ కళ్యాణ్, చంద్రబాబు కలిసి నడిపించే పార్టీగా వ్యాఖ్యానించారు. టీడీపీని స్థానించింది ఎన్టీఆర్ అని, చంద్రబాబు ఆ పార్టీని స్వాధీనం చేసుకున్నారని ఆరోపించారు. కూటమి ప్రభుత్వం అధికారంలోకి వచ్చి రెండేళ్లు పూర్తయినా ఎన్నికల సమయంలో ప్రకటించిన ఆడబడ్డ నిధి, నిరుద్యోగ భృతి, ఉపతీ గ్యాస్ సిలిండర్లు, కొత్త పంచపంచ వంటి కీలక హామీలు ఇప్పటికీ అమలు కాలేదని విమర్శించారు. ప్రజలకు ఇచ్చిన హామీలను నిలబెట్టుకోవడంలో ప్రభుత్వం విఫలమైందని, దీంతో ప్రజల విశ్వాసాన్ని కోల్పోయిందన్నారు. ఎన్నికల హామీలు అమలు కోసం వైఎస్సార్సీపీ ప్రజల తరఫున పోరాటం కొనసాగిస్తుందని స్పష్టం చేశారు. అనంతరం చంద్రబాబు ప్రభుత్వ విధానాలకు నిరసనగా పార్టీ కార్యాలయం వద్ద బ్లాక్ బెలాన్లు ఎగరవేసి నిరసన కార్యక్రమం చేపట్టారు. ఈ కార్యక్రమంలో వైఎస్సార్సీపీ మండల కన్వీనర్లు, పార్టీ నాయకులు, కార్యకర్తలు పాల్గొన్నారు.

మోడీ ప్రభుత్వ విధానాలతో దేశం ఆర్థిక సంక్షోభంలోకి

ప్రజలు, విద్యార్థులు, యువత పోరాటాలకు సిద్ధం కావాలి: ఎంసీపీఐ(యు) పిలుపు

జిల్లా కలెక్టర్ కు వివరణ ఇవ్వాలని ఎంసీపీఐ(యు) నేతలు పెట్రోల్, డీజిల్, గ్యాస్ ధరల పెంపుతో ప్రజలపై భారాలు నీటి నిర్వహణలో కేంద్ర ప్రభుత్వం పూర్తిగా విఫలమైందని విమర్శ విద్యాశాఖ మంత్రి ధర్మేంద్ర ప్రధాన్ రాజీనామా చేయాలని డిమాండ్ కార్పొరేట్ అనుకూల విధానాలను ప్రజలు వ్యతిరేకించాలని పిలుపు

కర్నూలు, జూన్ 8 (కొత్త స్వరం):

ఎంసీపీఐ(యు) కేంద్ర కమిటీ పిలుపులో భాగంగా కర్నూలు జిల్లా కలెక్టర్ డాక్టర్ పి. సిరికి వివరణ ఇవ్వాలని అందజేసినట్లు పార్టీ ఉమ్మడి కర్నూలు జిల్లా నిర్వాహ బాధ్యులు ఉదయ్, డక్క కుమార్ తెలిపారు. ఈ

సందర్భంగా వారు మాట్లాడుతూ కేంద్రంలోని మోడీ ప్రభుత్వం కార్పొరేట్ శక్తులకు అనుకూలంగా వ్యవహరిస్తూ దేశాన్ని ఆర్థిక సంక్షోభం వైపు నెడుతోందని ఆరోపించారు. పెట్రోల్, డీజిల్, గ్యాస్ ధరలను పలుసార్లు పెంచుతూ ప్రజలపై అధిక ఆర్థిక భారాలు మోపుతున్నారని విమర్శించారు. అంతర్జాతీయ పరిస్థితులు, సామ్రాజ్యవాద దేశాల యుద్ధాల ప్రభావంతో ప్రజలు ఇబ్బందులు ఎదుర్కొంటున్నప్పటికీ కేంద్ర ప్రభుత్వం స్పందించడం లేదని పేర్కొన్నారు. నీటి ప్రవేశ పరీక్ష నిర్వహణలో కేంద్ర ప్రభుత్వం పూర్తిగా విఫలమైందని, దీని కారణంగా దేశవ్యాప్తంగా లక్షలాది మంది విద్యార్థులు మానసిక ఆందోళనకు గురవుతున్నారని ఆవేదన వ్యక్తం చేశారు. ఈ పరిస్థితికి బాధ్యత వహిస్తూ కేంద్ర విద్యాశాఖ మంత్రి ధర్మేంద్ర ప్రధాన్ వెంటనే రాజీనామా చేయాలని డిమాండ్ చేశారు. దేశ సంపదను కార్పొరేట్ శక్తులకు అప్పగించే విధానాలు కొనసాగితే దేశ ఆర్థిక వ్యవస్థ మరింత సంక్షోభంలోకి వెళ్లే ప్రమాదం ఉందని హెచ్చరించారు. కేంద్ర ప్రభుత్వం ప్రజా వ్యతిరేక విధానాలను ప్రజలు గట్టిగా వ్యతిరేకించాలని పిలుపునిచ్చారు. విద్యార్థులు, యువత, మహిళలు, మామపక్ష ప్రజా సంఘాలు ప్రజా సమస్యల



పరిష్కారం కోసం ఐక్యంగా ఉద్యమాలుకు సిద్ధం కావాలని ఎంసీపీఐ(యు) నాయకులు పిలుపునిచ్చారు.



